

१२६ सांप्रदायिक प्रार्थना

(श्रीसद्गुरु विष्णुदासांच्या मठांत आरती व भजनानंतर खालील श्लोक म्हणून प्रार्थना करण्याचा सांप्रदाय आहे.)

पतीत म्हणुनी अलो, पतितपावना शंकरा ।
कृतार्थ मजला करा, सकळ गूण रत्नाकरा ।
ललाट पट फीरवा, पडळ मायेचें आवरा ।
नमामि उनके श्वराख्य गिरिजावरा ईश्वरा ॥ १ ॥
उदंड गमलीं तुझी, क्षितिहुनी क्षमा आगळी ।
म्हणूनि अवलंबुनी, पडलों जन्मदेच्या गळीं ।
कसाहि खळ मी असो, परि नको उपेक्षूं मला ।
जगज्जननि रेणुके ! सकळ लाज माझी तुला ॥ २ ॥
तुलाचि तुजसारखें, जननि नांव हें शोभलें ।
समान जगिं पाहसी, जड मुढादि ज्ञानी भले ।
उदंड मज सारखे, पतित तारिले कौतुकें ।
म्हणूनि तुजला अलों, शरण मी आई रेणुके ॥ ३ ॥

१६१

अंबे ! तुलाचि म्हणतात दिनाचि आई ।
सांभाळ वेदश्रुतिच्या, वचनास बाई ।
नाहीं मि दीनजननी, अशि मात्र वाणी ।
काढूनियां करुं नको, करुणेशि वाणी ॥ ४ ॥
नाहीं दया अलि बया, तुज सारखीला ।
येईल काय सखये, दुसऱ्या सखीला ।
द्वारीं तुझ्याचि मरणें, निर्धार केला ।
जाणार नाहिं तुज सोडुनि द्वारकेला ॥ ५ ॥
तारो या भवसागरांत अथवा, मारो पडो आपदा ।
अन्याला परि जाइना शरण मी, सोडूनि त्यांच्या पदा ।
सिंहाद्रीवरि जी अखंड जगदोद्धारावया राहिली ।
श्रीदत्तात्रय तो गुरु परम ती, श्रीरेणुका माउली ॥ ६ ॥